

Nisel il-Kliem

(Gorbot ma' "Lehen il-Malti", Ghadd 197-199)

ALL: pl. ajul. Di-kelma interessanti ghax jaghtiha A. E. Caruana biss u jghid li tisser "porcospino", dak l-annimal li ahna nsejhuu b'kelma iktar mexxejja "qanfud". Dil-kelma jien qatt ma swajtha u qatt ma ltqajt ma' hadd li semaghha. Barbera ma jdabhalhiex fid-dizzjunarju tieghu, waqt li Dessoulavy tfixkel x'nisel jibda jaghtiha ghax deherlu li m'ghandhiex x'taqsam mal-Gharbi 'a il 'a smali mean thing'. Jew l-Gharbi *ghajil* "a stout youth". Jien norbot din il-kelma mal-Lhudi 'ajil, li tisser "muntun", kelma li nsibuha fost inhawi ohra, fil-Kapitlu XXII, v. 13. tal-"Genesi". Imbarra mil'i fil-Lhudi Bibliku dil-kelma tinsab ukoll fil-Lhudi l-Gdid u fl-Aramajk, fil-Feniċju u fl-Assir (ajlu). Ghaikemm it-tifsira Lhudija ma taqbelx mat-tifsira Maltija, ta' min jiftakar li ismijiet il-bhejjem, it-tjur u l-hxejjex bosta drabi jfissru bhina, tajra jew sigra ohra meta jghaddu f'isien iehor.

AMMAN (avv. temporali): Skond Vassali "questa dizione non è propria significazione ma soltanto denota tempo e da lui determina il tempo". L-istess igħid Falzon li ikkopja 'l Vassali. Skond Caruana *amman* turi żmien li ġej imma għadu fil-bogħod waqt li "meta" turi żmien li ġej u dalwaqt jaasal. Vassali jagħti dawn l-eżempji li ġejjin: "amman f'nofs in-nhar; amman għall-ghasar; amman għal filghaxija; (futur qarib)" u "amman meta tikber; amman fi xjuhitna (futur fil-bogħod)". Ghawdex smajtu użat minghand waħda mir-Rabat li kienet tiftakar 'l ommha tghid "imbagħad għal amman naraw". F'Hal Luqa jghidu "għal amman niltaqgħu", jġifieri "għal fil-ghaxija". Issa niġu għan-nisel. Barbera jnisslu hażin mil-Gharbi *amam* "before, in front of", waqt li Dessoulavy isemmi aktar minn nisel wiehed imma ma jghidx il-fehma tieghu dwar liema għandna nagħżlu. Dawn huma 'ammal "at present", jew 'abban "beginning; propitious time", jew 'ummal (minn 'amala, "to hope"), jew fi 'amani "in safety". Mill-kelmiet li Dessoulavy jagħti nisel il-kelma Maltija huwa 'ammal "at present" kif naraw mis-sens temporali fil-

Malti u fl-Gharbi, kif ukoll mill-użu sintattiku taż-żewġ kelmiet. Il-bidla ta' *l f'n* hija haġa komuni. Għall-użu temporali tal-Għ. *'ammâl fid-djalett tas-Sirja* qb. dis-sentenza mgħtiġa minn Hava fid-dizzjunarju tiegħu : " 'ammâl we 'amm jaktub (he is writing at present)". Fegħali fil-ktieb tiegħu "Syntaxe de Parlers Arabes Actuels du Liban" (Paris, 1928, p. 44) jagħti dawn l-eżempji li ġejjin : "xaf za'ma qa'ed u 'emmâl jexrob 'arkile" (ra raġel waqt li kien qed ipejje il-pipa). Qb. ukoll *'ammâl fi*, frażi li tingħad Tuneż fis-sens ta' "qui est en passe, qui est sur le point de" (Beaussier). Għalhekk jekk noqogħdu għan-niesi għandna niktbu *għamman* (flok *għammâl* mill-verb *għamel*) u mhux *anman*.

ALLAW : Dil-kelma jagħtiha Vassalli bħala forma ta' l-Imperativ plural u jfissirha "ite cito, properate, celeriter agite". Falzon ma jagħtihieq imma Caruana jdaħħalha taht il-kelma *Alla*, u jgħib magħha bħala verbi l-istess kelma *alla* u *jalla* fis-sens li ta Vassalli. Imma jien ma jidherli li dat tliet kelmiet għandhom jingħataw flimkien. Għax waqt li l-ewwel żewġ kelmiet huma "Aila" (God) fis-sens vokativ, it-tieni waħda b'ja quddiema (flok *ja Alla*) li ismu jis-sejjah biex dak li jkun jagħmel il-qaib, *allaw* tidher li hija varjazzjoni ta' l-imperativ qadim "talaw" (come on, come here) bl-ewwel konsonanti *t* imwaqqgħa u t-tieni konsonanti intennija għas-sabħa. L-imperativ ta' *alla* kif jagħtih Caruana kien ikun *allu* u mhux *allaw*. Qb. *hallu*, imp. ta' *halla*, *ghallu*, imp. ta' *ghalla*. *Talaw* li *allaw* għedna li hija t-tibdi'a tagħha tiġi s-sitt sura tal-verb *ghala*, li tiġi *tghala* li meta tinhemeż ma' l-avverbju *haw* (here) kif jgħri fit-tahdit imghaġġel, tagħti *tghalhaw*, u kif tidher fid-dizzjunarju *talaw*. Fi tfuliti il-Munxar, smajt xjuh isejjbu lit-tfal *tghâl hawn*; li f'widnejja kienet iddoqq ta' *l hawn*. Fl-Isqalli nsibu l-kelma *taléc*, imperativ fis-sens ta' *haxes*, mill-verb Gharbi li semmejna. F'Hava u R. Kazimirsky taht il-verb *'ala (w)* "to go up" jagħtu ta' *ála* "come on" (viens).

BELLUS : Dessoulavy jgħibha mill-Gharbi (1) *balás* "a horse-cloth" u Barbera minn (2) *bulus*, pl. ta' l-istess kelma li fil-Malti kienu jsiru (1) *blies* u (2) *bolos*. Jien innissel il-kelma Maltija mil-Latin *villus* "shaggy hair" mnejn hareġ

l-aġġettiv *vellutus*, "hairy", li minnu skond Zingarelli, ha-reġ in-nom Taljan *velluto*, u skond il-*Concise Oxford Dictionary* il-kelma *velvet*, maħruġa miġ-Latin medjevali *velutum*, u minn ras il-ġhajn *villus*. Il-bdil ta' *v* ma' *b* hu skond il-fonetka Semitika. Dii-kelma Latina dahlet fil-Malti jew mili-Maghreb jonkella saret Malta fuq il-widna Semitika. Qb. għax-xebh M. *fellus* mil-Latin *pullus*.

KAGHBURA : Dil-kelma, li ma tinsabx fid-dizzjunarji Maltin, smajtha Għawdex bhala tagħjira bit-tifsira ta' "mara xiha" u flok *kaghbura* ġie li smajt ukoli il-kelma *kagħba* bl-istess sens. Fil-Għarbi nsibu *ka'bara* li R. Kazimirsky jfisser "femme grosse et mal faite".

TAPARSI (jew *tapari*) : Barbera jnissel dil-kelma mill-Isqalli *ntupari* jew *ntupparsi* : "nascondersi la faccia con un velo e quindi il senso Siciliano; agire simulatamente o copertamente; quindi il Maltese non è un avverbio ma bene un verbo che ha perduto il suo significato originale". Imma l-kelma Maltija hija l-kelma Sqallija *mparissi* li tintuza bhala avverbju fis-sens ta' "con finzione; simulatamente" (Mortiliaro). Għall-ewwel sillaba *ta'* qb. kliem bħal *ta' bi shab*, *ta' bis-sod*, *ta' bil-ħaqg* eċċ., li minnhom naraw li *ta'* tinhemeż fil-bidu ta' forom avverbjali. Hekk *taparsi* jġi li harġet mill-forma ewlenija mħallta *ta' mparissi*.

MOXX : Fl-Isqalli nsibu l-aġġettiv *mu'sciu* fis-sens ta' "tra passo e fresco, mezzo asciutto", li jaqbel mal-Malti. Izda ma' l-aġġettiv "moxx" użat l-aktar mal-kelma *gobon* (*gbejna moxxa*, *gobon moxx*), qb. ukoll l-Għarbi *mixx* "sorte de fromage qu'on tire du babeurre et de lait caillé" (Dozy).

MQAREB : Barbera jġebbed in-nisel hekk : "*muqârib* : letteralmente avvicinato, che è posto vicino; donde il senso per estensione e Siciliano di fastidioso, perchè sempre vicino e attaccato ad una persona o cosa., apportando alla noia". Għas-sens Malti qb. l-Għarbi *muqârib* "mauvais", aġġettiv li fl-Għarbi ta' Spanja kien jingħad ukoll għal xi ħaġa. Qb. *rej muqârib* "mala cosa", eżempju mogħti minn Dozy meħud minn Pedro de Alcalá.

Ġ. AQUILINA